



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

<b>ഡിസംബർ</b>		
<b>DECEMBER</b>	<b>21</b>	<b>2017</b>



ശബരിമല പത്രക്കുറിപ്പ്-1  
 മീഡിയ സെന്റർ ഫോൺ : 04735-202664  
[www.prd.kerala.gov.in](http://www.prd.kerala.gov.in), [prdsannidanam2018@gmail.com](mailto:prdsannidanam2018@gmail.com)

## ഇവർ പാടുമ്പോൾ ചിത്രം വിരിയും; സംഗീത-ചിത്ര സമന്വയത്താൽ അയ്യൻ കാണിക്ക

ശബരിമല: നാട്ടു രാഗത്തിൽ ജയൻ ഏന്തയാറും അരുൺ കങ്ങഴയും ഭജശാസ്താരം, ഭജ പൂർവാരം കീർത്തനങ്ങൾ പാടിവവസാനിച്ചപ്പോൾ രാജേഷ് മണിമലയെന്ന ചിത്രകാരന്റെ കാൻവാസിൽ അയ്യപ്പന്റെ ചിത്രം പൂർത്തിയായി. പാട്ടും ചിത്രവും കൊണ്ട് അയ്യൻ അവർ കാണിക്കയർപ്പിച്ചു.

സന്നിധാനത്തെ ശ്രീശാസ്താ ഓഡിറ്റോറിയത്തിൽ ധ്യാനശ്ലോകങ്ങൾക്കും കീർത്തനങ്ങൾക്കും രാഗങ്ങൾക്കും അനുസരിച്ച് ചിത്രം വരച്ച് സംഗീത-ചിത്ര സമന്വയം തീർത്തപ്പോൾ അയ്യപ്പഭക്തർക്കത് നവ്യാനുഭവമായി.

ധ്യാനശ്ലോകങ്ങളും കീർത്തനങ്ങളും പാടിത്തീരുമ്പോൾ ശ്ലോക-കീർത്തന സ്മൃതിയിലുള്ള ദൈവത്തിന്റെ ചിത്രം രാജേഷ് പൂർത്തീകരിക്കും. ഇങ്ങനെ ഗണപതിയുടെയും സരസ്വതിയുടെയും ദുർഗാ ദേവിയുടെയും പരമശിവന്റെയും ശ്രീകൃഷ്ണന്റെയും വാങ്മയ ചിത്രങ്ങളാണ് നിമിഷ നേരങ്ങൾക്കുള്ളിൽ പാട്ടിനൊപ്പം പിറന്നത്.

ജയൻ ഏന്തയാറും അരുൺ കങ്ങഴയും സംഗീതം ഉപാസനയാക്കിയവരാണ്. ചിത്രകാരനായ രാജേഷ് മണിമല ക്രൈസ്തവസമൂഹത്തിൽ സീനിയർ സിവിൽ പൊലീസ് ഓഫീസറാണ്. പൊലീസിനുവേണ്ടി രേഖാചിത്രങ്ങൾ വരയ്ക്കുന്നു. മൂദംഗത്തിലൂടെ പത്തനംതിട്ട കളക്ടറേറ്റിലെ ജൂനിയർ സൂപ്രണ്ട് മല്ലപ്പള്ളി ജി. ആനന്ദും വയലിനിലൂടെ സോഫ്റ്റ് വെയർ എൻജിനീയറായ ഇരവിപേരൂർ ഹരികുമാറും പങ്കുവാങ്ങുമൊരുക്കി.

ചിറക്കടവ് മഹാദേവ ക്ഷേത്രത്തിൽ 12 മണിക്കൂർ തുടർച്ചയായി അവധൂത സംഗീത-ചി

ത്രസമന്വയം തീർത്തിരുന്നു ഇവർ. ജയൻ ഏന്തയാറും രാജേഷ് മണിലയുമടങ്ങുന്ന സംഘം ഇതാദ്യമായാണ് സന്നിധാനത്ത് പരിപാടി അവതരിപ്പിക്കുന്നത്. ഇരുപത്തിയഞ്ചാം വേദിയായിരുന്നു സന്നിധാനത്തേത്. പനച്ചിക്കാട് ദക്ഷിണമുകാംബിക ക്ഷേത്രത്തിലും വിവിധ ക്ഷേത്രങ്ങളിലും സംഗീത-ചിത്ര സമന്വയം തീർത്തിട്ടുള്ള ഇവർ ഈ മേഖലയിൽ പുതിയ പരീക്ഷണങ്ങൾക്ക് തയാറെടുക്കുകയാണ്. സ്വാമി സന്നിധിയിൽ പാടി ചിത്രം വരയ്ക്കാനായത് ജന്മപുണ്യമാണെന്ന് ഇവർ പറയുന്നു.

ചിത്രം.... സന്നിധാനത്തെ ശ്രീശാസ്താ ഓഡിറ്റോറിയത്തിൽ നടന്ന സംഗീത-ചിത്രസമന്വയം

(പി.ആർ. ശബരി 289)

## ഹൃദയാഘാതം: തമിഴ്നാട് സ്വദേശി മരിച്ചു

ശബരിമല: ഹൃദയാഘാതത്തോടുമുട്ടി തമിഴ്നാട് പൊള്ളാച്ചി ജെ.ജെ. നഗർ സ്വദേശിയ സെൽവരാജ്(52) സന്നിധാനത്ത് അന്തരിച്ചു. ബുധനാഴ്ച രാത്രി മലകയറുന്നതിനിടെ മരക്കൂട്ടത്തിനും അപ്പാച്ചിമേടിനും ഇടയിൽ വെച്ച് ശാരീരികാസ്വാസ്ഥ്യം അനുഭവപ്പെട്ട സെൽവരാജിനെ ഉടൻ സന്നിധാനത്തെ ആശുപത്രിയിലെത്തിച്ചെങ്കിലും രക്ഷിക്കാനായില്ല.


(പി.ആർ. ശബരി 290)

## ശബരിമലയിൽ തിരക്കേറി

ശബരിമല: മണ്ഡലകാലം ഡിസംബർ 26ന് അവസാനിക്കാനിരിക്കെ ശബരിമലയിൽ അഭൂതപൂർവമായതിരക്ക്. ബുധനാഴ്ച രാത്രി മരക്കൂട്ടം മുതൽ സന്നിധാനം വരെ ഭക്തരുടെ നീ നിര രൂപപ്പെട്ടിരുന്നു. ദർശനം വേഗത്തിലാക്കാനും സുരക്ഷിതമാക്കാനും പൊലീസ് നടപടികൾ സ്വീകരിച്ചിട്ടുണ്ട്. അവധി ദിവസങ്ങൾ വരുന്നതിനാൽ വരും ദിവസങ്ങളിൽ തിരക്കേറും.

(പി.ആർ. ശബരി 291)

ചിത്രം.... സന്നിധാനത്തെ ശ്രീശാസ്താ ഓഡിറ്റോറിയത്തിൽ നടന്ന സംഗീത-ചിത്രസമന്വയം





കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

<b>ഡിസംബർ</b>		
<b>DECEMBER</b>	<b>21</b>	<b>2017</b>



**ശബരിമല പത്രക്കുറിപ്പ്-2**

മീഡിയ സെന്റർ ഫോൺ : 04735-202664

[www.prd.kerala.gov.in](http://www.prd.kerala.gov.in), [prdsannidanam2018@gmail.com](mailto:prdsannidanam2018@gmail.com)

## തന്ത്രിക്ക് വായനയും പഠനവും പ്രിയം; മേൽശാന്തിമാരുടെ ഉറക്കം രൂമണിക്കൂർ

### - തന്ത്രിയുടെയും മേൽശാന്തിമാരുടെയും വേറിട്ട ദിനചര്യകൾ

ശബരിമല: ദിവസവും വെളുപ്പിന് മൂന്നുമുതൽ രാത്രി 11 വരെ പുജകൾ, കഷ്ടിച്ച് രൂമണിക്കൂർ ഉറക്കം, ധ്യാനം, ലഘുഭക്ഷണം, വായന, പഠനം, മണിക്കൂറുകളോളം ഭക്തരുമായി കൂടിക്കാഴ്ച. ശബരിശ സന്നിധിയിൽ തന്ത്രിയുടെയും മേൽശാന്തിയുടെയും മാളികപ്പുറത്ത് മേൽശാന്തിയുടെയും ദിനചര്യകൾ വേറിട്ടതാണ്. സന്നിധാനത്തെ ശ്രീകോവിലിനു സമീപമാണ് തന്ത്രിയും ശബരിമല മേൽശാന്തിയും താമസിക്കുന്നത്. മാളികപ്പുറം മേൽശാന്തി മാളികപ്പുറംക്ഷേത്രത്തിനു സമീപവും. അവരുടെ ദിനചര്യകളിലേക്ക്.

### വായനയോടും ധ്യാനത്തോടും പ്രിയം; സന്നിധാനത്ത് നിയമപഠനം

ശബരിമല താന്ത്രിക ചുമതലയുള്ള ഇരുപത്തിമൂന്നുകാരനായ തന്ത്രി കണ്ഠർ മഹേഷ് മോഹനൻ വെളുപ്പിന് 1.45ന് ഉറക്കമുണരും. പ്രഭാതകൃത്യങ്ങൾക്കുശേഷം രൂമണിയോടെ സന്ധ്യാവന്ദനവും ജപവും നടത്തും. 2.55ന് മേൽശാന്തിയെത്തും, ഇരുവരും നടതുറക്കുന്നതിനായി പുറപ്പെടും. മൂന്നിന് നടതുറന്നാൽ മൂന്നുമുതൽ ഗണപതി ഹോമം. 4.30ന് തിരികെ താമസസ്ഥലത്ത് എത്തി ഭക്തരെ കാണും, പ്രസാദം നൽകും. 4.30 മുതൽ ഒന്നര മണിക്കൂറോളം യോഗ അഭ്യസിക്കും. ഇത് വീട്ടിലും പതിവാണ്. ആറിന് കലശത്തിനുശേഷം ഏഴേകാലോടെ തിരികെയെത്തി വീട്ടും ഭക്തരെ കാണും. എട്ടരയ്ക്ക്

പ്രഭാതഭക്ഷണം കഴിച്ചുകഴിഞ്ഞാൽ പുസ്തകവായനയിലേക്കും പഠനത്തിലേക്കും കടക്കും. ചെന്നൈ ഭാരത് യൂണിവേഴ്സിറ്റിയിൽ ഒന്നാംവർഷ നിയമബിരുദ വിദ്യാർഥിയായ തിനാൽ പാപുസ്തകം വായനയും പതിവാണ്. 10.45ന് ദേഹശുദ്ധിവരുത്തിയശേഷം പന്ത്ര മണിവരെ ധ്യാനത്തിലിരിക്കും. 12ന് ഉച്ചപൂജയും 25 കലശവും കളഭവും. 1.30ന് നടയടച്ച് തിരികെയെത്തിയാൽ നിവേദ്യച്ചോറാണ് ഉച്ചഭക്ഷണം. പകലുറക്കം പതിവില്ല. വായനയും ഭക്തരെ കാണലുമായി ആറുവരെ സമയം ചിലവഴിക്കും. ഏഴുവരെ സന്ധ്യാ വന്ദനജപം. എട്ടരമുതൽ ഭക്തരെ കാണും. പത്തരയോടെ ഉറങ്ങാൻ കിടക്കും. മൂന്നുമണിക്കുറോളമാണ് ഉറക്കം. ഇരു മേൽശാന്തിമാർക്കും താന്ത്രിക ഉപദേശം നൽകുന്നത് തന്ത്രീയാണ്. താഴമൺ മാത്തിലെ അംഗങ്ങൾ ചേർന്നു വാക്കിയ ധാരണ അനുസരിച്ചാണ് ഓരോ വർഷവും ചിങ്ങം ഒന്നിന് അടുത്ത ഒരുവർഷത്തേക്കുള്ള തന്ത്രീയ നിയോഗിക്കുന്നത്. ഒരോവർഷവും തന്ത്രീമാർ മാറിവരും.

**ര രമണിക്കൂർ ഉറക്കം; ഭക്തിയിൽ മുഴുകുമ്പോൾ ഭക്ഷണം മറക്കും**

ശബരിമല മേൽശാന്തിയായ ചാലക്കുടി മംഗലത്ത് അഴകത്ത് മനയിൽ എ.വി. ഉണ്ണിക്കൃഷ്ണൻ നമ്പൂതിരിയുടെ ഒരു ദിവസം വെളുപ്പിന് 2.15ന് ആരംഭിക്കും. പ്രഭാതകൃത്യങ്ങൾക്കുശേഷം സന്ധ്യാവന്ദനം കഴിഞ്ഞ് 2.55ന് തന്ത്രീയ സന്ദർശിച്ച് നടതുറക്കാനിറങ്ങും. മൂന്നിന് നടതുറക്കലും നിർമാല്യ ദർശനവും. തുടർന്ന് അഭിഷേകം ആരംഭിക്കും. മൂന്നരയ്ക്ക് തന്ത്രീയോടൊപ്പം ഗണപതിഹോമത്തിൽ പങ്കെടുക്കും. നാലുമുതൽ നെയ്യഭിഷേകം. 8.30ന് സന്നിധാനത്തെ മേൽശാന്തിമാരുടെ താമസസ്ഥലത്ത് തിരിച്ചെത്തി ഭക്തരെ കാണും. ആകുലതകൾ അകറ്റാനായി ഉപദേശങ്ങളും നിർദ്ദേശങ്ങളും നൽകും. ഭക്തരുടെ തിരക്കിനിടയിൽ ലഘുഭക്ഷണം കഴിക്കും. രാവോട്ടയിൽ കൂടുതൽ കഴിക്കാറില്ലെന്ന് മേൽശാന്തി പറയുന്നു. ഉച്ചയ്ക്ക് 12ന് ഉച്ചപൂജ കഴിഞ്ഞാൽ 1.30ന് നടയടയ്ക്കും. കുറച്ചു കറികൾ ചേർത്ത് ഉച്ചയുണ്ട്. ഒരു മണിക്കൂർ ഉച്ചയുറക്കം. 2.45ന് എഴുന്നേറ്റ് ദേഹശുദ്ധിവരുത്തും. 3.30ന് വീടും നടതുറക്കും. തുടർന്ന് പുഷ്പാഞ്ജലി. ഇടയ്ക്ക് താമസസ്ഥലത്തെത്തി ഭക്തരെ കാണും. 6.30ന് ദീപാരാധനയും തുടർന്ന് പുഷ്പാഭിഷേകവും. വീടും ഭക്തരുടെ ഇടയിലേക്ക്. രാത്രി 10.30ന് അത്താഴപൂജ, 11ന് ഹരിവരാസനം കഴിഞ്ഞ് നട അടയ്ക്കും. താമസസ്ഥലത്തെത്തി കുളിയും ഭക്ഷണവും മറ്റും കഴിഞ്ഞ് കിടക്കുമ്പോൾ പന്ത്ര മണിയോടടുക്കും. ദിവസം വീടും ആവർത്തിക്കും.

ഭക്ഷണ-ആരോഗ്യകാര്യങ്ങൾ ശ്രദ്ധിക്കാൻ മക്കളായ വിഷ്ണുവും ആയുർവേദ ഡോക്ടറായ വാസുദേവനും എപ്പോഴും അടുത്തുണ്ട്. അയ്യപ്പ അനുഗ്രഹത്താൽ ക്ഷീണം തോന്നാറേയില്ലെന്നും ഉണ്ണിക്കൃഷ്ണൻ നമ്പൂതിരി പറയുന്നു. ഭഗവൽസേവയിൽ കഴിയുന്ന അച്ഛൻ പലപ്പോഴും ഭക്ഷണകാര്യം പോലും മറന്നുപോകുന്നതായി വിഷ്ണു പറയുന്നു.

**ഭാഷകൾ പഠിക്കാൻ മോഹം; ഭക്തരിൽ അയ്യനെയും മാളികപ്പുറത്തമ്മയെയും കാണുന്നു**

തൊഴാൻ വരുന്ന ഭക്തരിലൊരാൾ അയ്യപ്പനും ഒരാൾ മാളികപ്പുറവുമായിരിക്കും, അവരുടെ സന്തോഷമാവും നിനക്കുള്ള അനുഗ്രഹമെന്ന ഗുരുവിന്റെ ഉപദേശം ശിരസാവഹിച്ചാണ് വി.എൻ. അനീഷ് നമ്പൂതിരി മാളികപ്പുറത്ത് മേൽശാന്തിയായി പൂജകൾ നിർവഹിക്കുന്നത്. പുലർച്ചെ രാവുമണിയോടെ ഉറക്കമെണീറ്റ് ദേഹശുദ്ധിവരുത്തിക്കഴിഞ്ഞാൽ സന്ധ്യാവന്ദനത്തിലേക്ക് കടക്കും. 2.55ന് വാര്യർ വിളക്കുമായി വന്ന് നടതുറക്കാൻ പുറപ്പെടും. മൂന്നിന് നടതുറന്നാൽ അഭിഷേകവും മലർ നിവേദ്യവും. 3.30ന് ഗണപതി ഹോമം. തുടർന്ന് രാവിലെ ഏഴുവരെ ഭക്തരെ കാണും. ഇടയ്ക്ക് ദോശയോ ഇഡ്ഡലിയോ കഴിക്കും. ഏഴിന് ഉഷ്ണപൂജ കഴിഞ്ഞാൽ വീടും ഭക്തരുടെ ഇടയിലേക്ക്. ഇത് 11ന് ഉച്ചപൂജ വരെ നീളും. 1.30ന് നടയടച്ച ശേഷം ഉണ്ണ് കഴിക്കും. ഉണ്ണ് താമസസ്ഥലത്ത് തന്നെ തയാറാക്കും. രേകാലോടെ ദേഹശുദ്ധിവരുത്തും. ഉച്ചയുറക്കമില്ല. ഉ

ച്ചകഴിഞ്ഞ് 3.30ന് നടതുറക്കും. തുടർന്ന് 6.30ന് ദീപാരാധനയ്ക്കു മുമ്പുവരെ ഭക്തരെ കാണും. വൈകിട്ട് ഏഴിന് ഭഗവതി സേവ. എട്ടിന് സന്നിധാനത്ത് ശ്രീകോവിലിലെത്തി ശബരീശ സന്നിധിയിലെ തൃപ്പടിയിൽ മേൽശാന്തിക്ക് പണക്കിഴി സമർപ്പിക്കും. തുടർന്ന് തന്ത്രിക്ക് ഭഗവതിസേവ പ്രസാദം നൽകും. ദിവസ പുജാവിശേഷങ്ങൾ തന്ത്രിയെ ധരിപ്പിക്കും. അടുത്ത ദിവസത്തെ പുജാവിവരങ്ങൾ പറയും. തന്ത്രിയിൽനിന്ന് നിർദ്ദേശങ്ങൾ സ്വീകരിച്ച് നമസ്കരിക്കും. തുടർന്ന് ശബരിമല മേൽശാന്തിയെ ക്ക പ്രസാദം നൽകി കുശലാനുമോഷണം നടത്തും. രാത്രി ഒമ്പതിന് അന്താഴ്പുജ. രാത്രി 11ന് നടയടയ്ക്കും. പന്ത്ര മണിയോടെയാണ് ഉറക്കം. മുപ്പത്തിയെട്ടാംവയസിൽ മാളികപ്പുറത്തമ്മയെ സേവിക്കാൻ നിയോഗം ലഭിച്ചതിന്റെ സന്തോഷം അദ്ദേഹം മറച്ചുവെച്ചില്ല. പുതിയകാവ് അമൃതവിദ്യാലയത്തിലെ രാമകൃഷ്ണാസുകാരനായ മകൻ അഭിഷേക അമ്മുമ്മയോടൊപ്പം മാളികപ്പുറത്തെത്തി പ്രസാദം ഏറ്റുവാങ്ങിയത് സന്തോഷത്തോടെ വെളിപ്പെടുത്തി. ഒരുവർഷത്തെ ധ്യാനനിരതമായ ജീവിതത്തിനിടയിൽ ഇംഗ്ലീഷ് അടക്കമുള്ള മറ്റു ഭാഷകൾ സ്വായത്തമാക്കാനും പുജാ-ജ്യോതിഷ പഠനം വിപുലപ്പെടുത്താനും സാധിക്കുമെന്നും ഇതിന് ശബരീശനും മാളികപ്പുറത്തമ്മയും അനുഗ്രഹിക്കുമെന്നും അനീഷ് നമ്പൂതിരി പറയുന്നു.

ശബരിമല-മാളികപ്പുറം മേൽശാന്തിമാർ പുറപ്പെടാ ശാന്തിമാരാണ്. മണ്ഡല-മകരവിളക്ക് മഹോത്സവത്തിന് മലകയറി ശബരീശ സന്നിധിയിലെത്തിയാൽ പിന്നെ ഇവർ ഒരു വർഷത്തേക്ക് മലയിറങ്ങില്ല. എല്ലാ മലയാള മാസവും ആദ്യ അഞ്ചുദിവസം മാസപുജയ്ക്ക് നട തുറക്കും. വിഷുവിനും ഓണത്തിനും വിശേഷാൽ പുജയും നടക്കും. മറ്റു ദിവസങ്ങളിൽ പുജാ പഠനങ്ങളിലും ധ്യാനത്തിലും മുഴുകും. ഗുരുക്കന്മാർ സന്നിധാനത്തെത്തി പഠനമൊരുക്കും.

**ചിത്രവിവരണം**

വെളുപ്പിന് 2.55ന് തന്ത്രി കണ്ഠർ മഹേഷ് മോഹനൻ, മേൽശാന്തി എ.വി. ഉണ്ണിക്കൃഷ്ണൻ നമ്പൂതിരി എന്നിവർ ശബരിമല നട തുറക്കാനായി ശ്രീകോവിലിലേക്ക് എത്തുന്നു.

മാളികപ്പുറം മേൽശാന്തി വി.എൻ. അനീഷ് നമ്പൂതിരി ഭഗവതി സേവ ചെയ്യുന്നു.

ഉച്ചയ്ക്ക് 12ന് തന്ത്രി കണ്ഠർ മഹേഷ് മോഹനൻ, മേൽശാന്തി എ.വി. ഉണ്ണിക്കൃഷ്ണൻ നമ്പൂതിരി എന്നിവരുടെ നേതൃത്വത്തിൽ നടക്കുന്ന കളഭം എഴുന്നള്ളത്ത്.

മേൽശാന്തി എ.വി. ഉണ്ണിക്കൃഷ്ണൻ നമ്പൂതിരിയും മക്കളായ വിഷ്ണുവും ഡോ. വാസുദേവനും തന്ത്രി കണ്ഠർ മഹേഷ് മോഹനൻ്ക്ക് ഒപ്പം സന്നിധാനത്ത്.


(പി.ആർ. ശബരി 291)

**പൊലീസിന്റെ കർപ്പുരാഴി ഇന്ന് (ഡിസംബർ 22)**

ആലപ്പുഴ: മണ്ഡലപുജയ്ക്കു മുന്നോടിയായുള്ള പൊലീസിന്റെ കർപ്പുരാഴി ഇന്ന് (ഡിസംബർ 22 വെള്ളി) നടക്കും. ശരണം വിളികളാൽ മുഖരിതമാവുന്ന അന്തരീക്ഷത്തിൽ വൈകിട്ട് ദീപാരാധനയ്ക്കു ശേഷം 6.30ന് തന്ത്രി കണ്ഠർ മഹേഷ് മോഹനൻ, ശബരിമല മേൽശാന്തി എ.വി. ഉണ്ണിക്കൃഷ്ണൻ നമ്പൂതിരി എന്നിവർ ചേർന്ന് കൊടിമരച്ചുവട്ടിൽ ഓട്ടുരുളിയിൽ ഒരുക്കിവെച്ച കർപ്പുരം തെളിയിക്കും. വാദ്യമേളങ്ങളും കാവടിയും മയൂര നൃത്തവും കർപ്പുരാഴിക്ക് അഴകേകും. ചെ -ശികാരി-പഞ്ചാരി മേളങ്ങളും അർജ്ജുന നൃത്തവും മയൂരനൃത്തവും നാദസ്വരവും കാവടി ഘോഷയാത്രയും ഉ വും. പൊലീസ് സ്പെഷൽ ഓഫീസർ കൊറി സഞ്ജയ് കുമാർ ഗുരുഡിന്റെ നേതൃത്വത്തിൽ പൊലീസ് അയ്യപ്പന്മാരാണ് കർപ്പുരാഴിയും പരിപാടികളും നടക്കുക.

## തെലുങ്കാന എക്സൈസ് മന്ത്രി ദർശനം നടത്തി

ശബരിമല: തെലുങ്കാന എക്സൈസ്-കായിക വകുപ്പ് മന്ത്രി ടി. പദ്മ റാവു ഗൗഡ് ശബരിമല ദർശനം നടത്തി. ബുധനാഴ്ച വൈകിട്ടാണ് സന്നിധാനത്തെത്തിയത്.





കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ  
DECEMBER 21 2017



ശബരിമല പത്രക്കുറിപ്പ്-3

മീഡിയ സെന്റർ ഫോൺ : 04735-202664

[www.prd.kerala.gov.in](http://www.prd.kerala.gov.in), [prdsannidanam2018@gmail.com](mailto:prdsannidanam2018@gmail.com)

**അമിത ചാർജ്ജ്: നിലയ്ക്കലിൽ ര <sup>൩</sup>  
സ്ഥാപനങ്ങൾക്ക് പിഴ, പരിശോധന ശക്തം**

ആലപ്പുഴ: നിലയ്ക്കൽ പാർക്കിങ്ങ് മൈതാനത്തെ ട്രോയ്ലറ്റ് ഉപയോഗിച്ചവരിൽനിന്ന് അമിത ചാർജ്ജ് ഈടാക്കിയ കരാറുകാരനിൽനിന്ന് 5000 രൂപ പിഴ ഈടാക്കി. നിലയ്ക്കലും ശരണപാതകളിലെ ഹോട്ടലിലും വ്യാപാരസ്ഥാപനങ്ങളിലും നിലയ്ക്കൽ എക്സിക്യൂട്ടീവ് മജിസ്ട്രേറ്റിന്റെ നേതൃത്വത്തിൽ സ്കാഡ് നടത്തിയ പരിശോധനയിലാണ് പിഴ ഈടാക്കിയത്.

ഭക്ഷണത്തിന് അമിത വില ഈടാക്കിയതിന് ഹോട്ടൽ ഉടമയിൽനിന്ന് 2500 രൂപ പിഴയീടാക്കി. പ്ലാപ്പള്ളിയിൽ ഹോട്ടൽ പാചകക്കാരന് പറഞ്ഞുറപ്പിച്ച കുലി നൽകാതെ പിരിച്ചുവിട്ടെന്ന പരാതിയിൽ കുലി വാങ്ങിനൽകി പരിഹാരം കഴിഞ്ഞു. എരുമേലി റൂട്ടിൽ കണമല വരെയും പത്തനംതിട്ട റൂട്ടിൽ പ്ലാപ്പള്ളി വരെയും പമ്പ റൂട്ടിൽ ചാലക്കയം വരെയും ദിവസവും സ്ഥാപനങ്ങളിൽ പരിശോധന നടത്തുന്നു.

സാധനങ്ങളുടെ അളവും ശുചിത്വവും ഉറപ്പുവരുത്തുന്നതിനായി എക്സിക്യൂട്ടീവ് മജിസ്ട്രേറ്റ് കെ. നവീൻ ബാബു, ഡെപ്യൂട്ടി തഹസീൽദാർ പി.ആർ. പ്രസന്നകുമാർ, ലീഗൽ മെട്രോളജി ഇൻസ്പെക്ടർ എ. രതീഷ്, റേഷനിങ് ഇൻസ്പെക്ടർ എസ്. ബാബുക്കുട്ടൻ, ഹെൽത്ത് ഇൻസ്പെക്ടർ എസ്. സുരേഷ്, എസ്. ജയരാജ്, പി.സി. സാബു, എം.എം. വിജയൻ എന്നിവരടങ്ങുന്ന സംഘമാണ് പരിശോധന നടത്തുന്നത്.

(പി.ആർ. ശബരി 295)

## മണ്ഡലപൂജയും നടയടയ്ക്കലും 26ന്; മകരവിളക്ക് ഉത്സവത്തിനായി 30ന് തുറക്കും

ശബരിമല: മണ്ഡലപൂജ ഡിസംബർ 26ന് നടക്കും. അന്നു രാത്രി 11ന് ഹരിവരാസനം പാടി നട അടയ്ക്കുന്നതോടെ 41 ദിവസത്തെ മണ്ഡലകാലത്തിനു സമാപനമാകും. മകര വിളക്ക് മഹോത്സവത്തിനായി ഡിസംബർ 30ന് നട തുറക്കും. ജനുവരി 20ന് രാവിലെ ഏഴിന് നട അടയ്ക്കുന്നതോടെ രൂമാസം നീളുന്ന ശബരിമല തീർത്ഥാടന മഹോൽസവത്തിന് തിരശീല വീഴും.

തങ്കഅങ്കി ഘോഷയാത്ര ഡിസംബർ 25ന് ഉച്ചയ്ക്ക് പമ്പയിലെത്തും. ഭഗവാന് ചാർത്താനുള്ള തങ്കഅങ്കി മുന്ന് പേടകത്തിലാക്കി അയ്യപ്പസേവാസംഘം അധികാരികൾ പമ്പയിൽ നിന്നു സന്നിധാനത്തേക്ക് തിരിക്കും. ഘോഷയാത്ര ശരംകുത്തിയിൽ എത്തുമ്പോൾ ശബരിമല എക്സിക്യൂട്ടീവ് ഓഫീസറുടെ നേതൃത്വത്തിലുള്ള ഉദ്യോഗസ്ഥസംഘം സ്വീകരിച്ച് സന്നിധാനത്തിലേക്ക് ആനയിക്കും. കൊടിമര ചുവട്ടിലെത്തുന്ന തങ്കഅങ്കി പേടകത്തെ ദേവസ്വംബോർഡ് പ്രസിഡന്റ് എ. പത്മകുമാർ, ബോർഡ് അംഗങ്ങളായ കെ. രാഘവൻ, കെ.പി. ശങ്കരദാസ് എന്നിവർ ചേർന്ന് സ്വീകരിക്കും.

സോപാനത്തെത്തുന്ന തങ്കഅങ്കി പേടകത്തെ ശബരിമല തന്ത്രിയും മേൽശാന്തിയും ചേർന്ന് സ്വീകരിച്ച് വിഗ്രഹത്തിൽ ചാർത്തി ദീപാരാധന നടത്തും.

(പി.ആർ. ശബരി 296)

## തങ്കഅങ്കി ഘോഷയാത്ര ഇന്ന് (ഡിസംബർ 22) ആരംഭിക്കും

ശബരിമല: മണ്ഡലപൂജ മഹോൽസവനാളിൽ ശബരിമല അയ്യപ്പസ്വാമിയ്ക്ക് ചാർത്താനായി തിരുവിതാംകൂറിലെ അവസാനത്തെ നാടുവാഴിയായിരുന്ന ചിത്തിരതിരുനാൾ ബാലമാർത്താണ്ഡവർമ്മ മഹാരാജാവ് നടയ്ക്കുവച്ച തങ്കഅങ്കിയും കൊല്ലുള്ള രഥഘോഷയാത്ര ഇന്ന് (ഡിസംബർ 22 വെള്ളി) രാവിലെ ഏഴിന് ആനുള്ള പാർഥസാരഥി ക്ഷേത്ര സന്നിധിയിൽനിന്നു യാത്ര തിരിക്കും.

ഘോഷയാത്ര കോഴഞ്ചേരി ടൗൺ വഴി ഇലത്തൂർ, മെഴുവേലി, ഇലവന്തിട്ട, പ്രക്കാനം വഴി രാത്രി എട്ടിന് ഓമല്ലൂർ രക്തകണ്ഡ സ്വാമിക്ഷേത്രത്തിലെത്തിൽ സമാപിക്കും. ഡിസംബർ 23ന് രാവിലെ എട്ടിന് ഓമല്ലൂരിൽ നിന്ന് പുറപ്പെട്ട് പത്തനംതിട്ട, മൈലപ്ര, കുമ്പഴ, വെട്ടൂർ എന്നിവിടങ്ങളിലൂടെ രാത്രി 8.30ന് പെരുനാട് ക്ഷേത്രത്തിലെത്തി വിശ്രമിക്കും. ഡിസംബർ 24ന് 7.30ന് കോന്നിയിൽ നിന്നാരംഭിച്ച് ചിറ്റൂർ, മലയാലപ്പുഴ, വടശ്ശേരിക്കര വഴി പെരുനാട് ശാസ്താക്ഷേത്രത്തിൽ വിശ്രമിക്കും. നിലയ്ക്കൽ, ഊഹ, ചാലക്കയം വഴി തങ്കഅങ്കി ഘോഷയാത്ര ഡിസംബർ 25ന് ഉച്ചയ്ക്ക് പമ്പയിലെത്തും.

ദേവസ്വം ബോർഡ് പ്രസിഡന്റ് എ. പത്മകുമാർ തങ്കഅങ്കി ഘോഷയാത്രയ്ക്ക് നേതൃത്വം നൽകും. ജില്ലാ കളക്ടർ ആർ. ഗിരിജ, ബോർഡ് അംഗങ്ങളായ കെ. രാഘവൻ, കെ.പി. ശങ്കരദാസ്, എന്നിവരും ദേവസ്വം ഉദ്യോഗസ്ഥരും പോലീസ് ഉദ്യോഗസ്ഥരും അയ്യപ്പസേവാസംഘം അധികൃതരും സന്നിഹിതരാകും. ഇന്നു രാവിലെ അഞ്ചുമുതൽ ഏഴുവരെ ആറന്മുളയിൽ അയ്യപ്പഭക്തന്മാർക്ക് തങ്കഅങ്കി ദർശനത്തിനുള്ള സൗകര്യമുണ്ട്.




## ദേവസ്വം ജീവനക്കാരുടെ കർപ്പുരാഴി നാളെ (ഡിസംബർ 23)

ശബരിമല: തിരുവിതാംകൂർ ദേവസ്വംബോർഡിലെ സന്നിധാനത്ത് സേവനമനുഷ്ഠിക്കുന്ന ദേവസ്വം ഉദ്യോഗസ്ഥരും ജീവനക്കാരും ഒന്നുചേർന്ന് നടത്തുന്ന കർപ്പുര ദീപഘോഷയാത്ര നാളെ(ഡിസംബർ 23) വൈകിട്ട് 6.30ന് നടക്കും. ദീപാരാധന കഴിഞ്ഞ് കൊടിമരച്ചുവട്ടിൽ വച്ചിട്ടുള്ള ഒട്ടുരുളിയിൽ നിറച്ചുവെച്ച കർപ്പുരക്കട്ടയിൽ ശബരിമല മേൽശാന്തി എ.വി. ഉണ്ണികൃഷ്ണൻ നമ്പൂതിരിയുടെ സാന്നിധ്യത്തിൽ ശബരിമല തന്ത്രി കണ്ഠർ മഹേഷ് മോഹൻ തിരി തെളിയിക്കുന്നതോടെ ഘോഷയാത്ര ആരംഭിക്കും.

തുടർന്ന് അമ്പലത്തിന് ഒരുവലം വന്നശേഷം മാളികപ്പുറം മേൽപ്പാലത്തിലൂടെ സഞ്ചരിച്ച് മാളികപ്പുറംക്ഷേത്രം വലംവെച്ച് പടിയിറങ്ങി വാവരുസ്വാമിയുടെ നടയിലൂടെ നടന്ന് പതിനെട്ടാംപടിക്ക് മുകളിലെത്തി ഘോഷയാത്ര അവസാനിക്കും. ചെമ്മേളം, പഞ്ചവാദ്യം, നാദസ്വരം, തകിൽ തുടങ്ങിയ വിവിധ വാദ്യമേളങ്ങളും കരകാട്ടം തുടങ്ങിയ നൃത്തരൂപങ്ങളും പുലിവാഹനനായ അയ്യപ്പസ്വാമി, വാവരുസ്വാമി, ശ്രീരാമൻ, സീത, ശിവൻ, പാർവതി, ഹനുമാൻസ്വാമി, രാജാവ്, രാജ്ഞി, രാക്ഷസൻ തുടങ്ങിയ വേഷവിധാനങ്ങൾ മാറ്റുകയും ചെയ്യും.

## സന്നിധാനം ശ്രീശാന്താ ഓഡിറ്റോറിയത്തിൽ ഇന്ന്(ഡിസംബർ 22 വെള്ളി)

രാവിലെ 9.00-10.00: ആലപ്പുഴ എ.ബി.എ.എസ്.എസ്. വാട്കൽ ശാഖയിലെ വിമൽ ആൻഡ് പാർട്ടി അവതരിപ്പിക്കുന്ന നാമസങ്കീർത്തനം.

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <b>PRD LIVE</b>	<p style="text-align: center;"><b>PRD LIVE</b></p> <p style="text-align: center;">ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും <b>PRD LIVE</b> ലഭ്യമാകും. പ്ലേ സ്റ്റോറിൽ നിന്നും <b>PRD LIVE</b> ഡൗൺലോഡ് ചെയ്യാം.</p>
-------------------------------------------------------------------	--------------------------------------------------------------------------------------------------------	-------------------------------------------------------------------------------------------------------------------------------------------------------------------------------------------------------------------------------------------------------------------



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ  
DECEMBER 21 2017



ശബരിമല പത്രക്കുറിപ്പ്-4

മീഡിയ സെന്റർ ഫോൺ : 04735-202664

[www.prd.kerala.gov.in](http://www.prd.kerala.gov.in), [prdsannidanam2018@gmail.com](mailto:prdsannidanam2018@gmail.com)

### തങ്കഅങ്കിളുള്ള പുതിയ പേടകം സമർപ്പിച്ചു

ശബരിമല: അയ്യപ്പന്റെ തങ്കഅങ്കി സൂക്ഷിക്കാനുള്ള പുതിയ പേടകം സന്നിധാനത്ത് അയ്യപ്പന് സമർപ്പിച്ചു. ചിറക്കടവ് തിരുവപ്പള്ളി ഹരിദാസാണ് മണ്ഡല ഉത്സവത്തിന് അയ്യപ്പന് ചാർത്തുന്ന തങ്കഅങ്കി സൂക്ഷിക്കുന്ന പേടകം സമർപ്പിച്ചത്. ശബരിമലയിലെ കൊടിമരത്തിന്റെ തടിപ്പണി നിർവഹിച്ചുകായംകുളം പത്തിയൂർ വിനോദ് ബാബു ആചാര്യയാണ് പേടകം നിർമ്മിച്ചത്. ഒറ്റത്തടി തേക്കിൽ നിർമ്മിച്ച പേടകത്തിന്റെ മുകൾവശത്തെ അടപ്പ് വളഞ്ഞ രൂപത്തിലാണ് നിർമ്മിച്ചിട്ടുള്ളത്. പിത്തളയിൽ പൊതിഞ്ഞ് വെള്ളികൊല്ലം ചിത്രപ്പണി ചെയ്തിട്ടുണ്ട്.

സൂര്യഭഗവാന്റെയും അഞ്ചു മുനിമാരുടെയും രൂപങ്ങളും തിരുനെറ്റിയും ചന്ദ്രക്കലയും പേടകത്തിന്റെ മുൻവശത്ത് തടിയിൽകൊത്തിയിട്ടുണ്ട്. ഇരുവശങ്ങളിലുമായി വാജിവാഹനവും ഗജവും കൊത്തിയിരിക്കുന്നു. മുകൾ ഭാഗത്ത് അടപ്പിൽ ശംഖ്, ഓം, സ്വസ്തി എന്നിവ കൊത്തിയിരിക്കുന്നു. പിറകിൽ തടിയിൽ ആനയുടെയും കാളയുടെയും ഉടലും ഒറ്റത്തലയുമുള്ള രൂപവും മകരപക്ഷിയും നിറഞ്ഞുനിൽക്കുന്നു. പേടകത്തിനുള്ളിൽ ഒരു പവൻ 10 മില്ലി സ്വർണത്തിൽ തീർത്ത അയ്യപ്പരൂപവുമുണ്ട്.

പത്തിയൂർ മഹാദുർഗാ ദേവീക്ഷേത്രത്തിൽനിന്ന് ഇന്നലെ(ഡിസംബർ 21) പുറപ്പെട്ട പേടകം സമർപ്പണ ഘോഷയാത്ര വിവിധ വൈകിട്ട് ഒമ്പതുമണിയോടെയാണ് സന്നിധാനത്തെത്തിയത്. ശ്രീകോവിലിൽ സമർപ്പിച്ച പേടകം തന്ത്രി കണ്ഠർ മഹേഷ് മോഹനൻ, ശബരിമല മേൽശാന്തി എ.വി. ഉണ്ണിക്കൃഷ്ണൻ നമ്പൂതിരി, സന്നിധാനം എക്സിക്യൂട്ടീവ് ഓഫീസർ വി.എൻ. ചന്ദ്രശേഖരൻ എന്നിവർ ചേർന്ന് സ്വീകരിച്ചു. തങ്കിഅങ്കി കൊടുവരുന്നതിനായി പേടകം രാത്രിതന്നെ ആറന്മുളയിലേക്ക് കൊണ്ടുപോയി.

(പി.ആർ. ശബരി 300)

വാർത്തകൾ  
ഇനി കാണാം...  
കേൾക്കാം...  
വായിക്കാം...



**PRD LIVE**  
ഒരു മൊബൈൽ ആപ്ലിക്കേഷനാണ്.  
ആൻഡ്രോയിഡ് വേർഷനിലുള്ള  
എല്ലാ സ്മാർട്ട് ഫോണിലും **PRD LIVE** ലഭ്യമാകും.  
പ്ലേ സ്റ്റോറിൽ നിന്നും **PRD LIVE**  
ഡൗൺലോഡ് ചെയ്യാം.